



דאס איז אויך
אויפן וועב

כיטרע רעטענישן

מיט חזקי פישער

לאמיר אנהייבן מיט א ביישפיל:

באהאלטען

א באהאלטענער רמז האט יעדן נויטיקן אות אינעם ריכטיקן סדר, אבער מען מוז זיי טרעפן.

וועגווייזערס: באהאלטן אנטדעקן אינהאלט אין
(גע)האלטן כאפן א טייל אא"וו

א נגיד האט זיך צעמישט און ער האט געזאגט צאתכם לשלום אויף ענגליש (5)

1

דער פשוט פשט איז ווי אזוי עס לייענט זיך אויפן ערשטן בליק.

א גוטער פשוטער פשט זאל זיין א פארשטענדלעכע פראזע וואס מען קען געפינען אין א שמועס אדער בוך, וואס איז אינטערעסאנט אדער וויציק, און פארפירט דעם לייער פון דער כיטרע באדייטונג.

- געלייענט כיטרע, האט עס געוויינטלעך צוויי טיילן:
- דעפיניציע: א רמז צום ענטפער.
- ווערטערשפיל: א וועג צו בויען דעם ענטפער.

די דעפיניציע איז כמעט אייביק ביי אנהייב אדער סוף אז מען זאל עס קענען לייענען אזוי:

- אנהייב: "כדי צו [דעפיניציע], טו [ווערטערשפיל]"
- סוף: "טו [ווערטערשפיל] צו באקומען [דעפיניציע]"

די ווערטערשפיל קען אנטהאלטן:

- שטאף: אותיות און ווערטער מיט וואס צו שפילן.
- וועגווייזערס: ווערטער וואס הייסן וואס צו טאן מיטן שטאף.

אין א קעסטל רעטעניש נוצט מען נישט נקודות, סוף-אותיות, אדער צונויפגעשטעלטע אותיות. אלזא:

א = א, ב = ב, ג = ג, ד = ד, ה = ה, ו = ו, ז = ז, ח = ח, ט = ט, י = י, יו = יו, יוד = יוד, כ = כ, ל = ל, מ = מ, נ = נ, ס = ס, ע = ע, פ = פ, צ = צ, ק = ק, ש = ש, שו = שו, ת = ת, יי = יי, וו = וו, זענען צוויי אותיות.

יעצט וועלן מיר רעדן וועגן פארשידענע געדאנקען וואס ווערן גענוצט אין כיטרע רעטענישן.

אנאגראמען

נעמט עטלעכע אותיות און מישט זיי אויס.

וועגווייזערס: ווערטער וואס מיינען רירן, באוועגונג, ענדערונג אדער אומאָרדענונג: מישן וואַרפֿן צעשטערן מאַדנע טאַנצן כמעט מאַניפּולירן אא"וו

דער וועגווייזער מוז זיין גלייך נעבן דעם שטאף.

2

עס גיבט כוח אַוועקצולויפֿן (5)

א ביסל געל... טונקל-גרין... (4)

3

פינטעלעך קענען זיין זייער וויכטיק אדער גארנישט מיינען.

אויסקלייבערס

נעמט ספעציפישע אותיות פון ווערטער.

וועגווייזערס: זאגן וועלכע אותיות צו נעמען: קאפ עק
האַרץ אינהאַלט געדערעם גרענעצן מאַנטל אא"וו

אויב מען דארף נעמען פון עטלעכע ווערטער וועט דער וועגווייזער זיין בלשון-רבים: קעפ עקן אא"וו

טשערעפאכעס אין דער אַזערע שטעקן אַרויס זייערע קעפ צו זאגן גיב א קוק! (4)

4

ווערטער וואס פֿאַרבינדן די דעפיניציע מיט די ווערטערשפיל זענען נאָר דאָ צו העלפֿן דעם פשוטן פשט:

צו פֿון דאָן און אא"וו

אויסמעקן

וואָרף אַוועק ספעציפישע אותיות פון ווערטער. ענלעך צו אויסקלייבערס נאָר מען וואַרפֿט אַוועק די אותיות.

וועגווייזערס: (פֿאַר)קירצן פֿאַרקלענערן
אויסגערייניקט אָן אא"וו

אויסמעקן אַרבעט נאָך בעסער ווען מען נוצט עס צוזאַמען מיט אַנדערע אופנים.

ביליאָנער קען זיך נישט איינהאַלטן און ווערט פרעמיער מיניסטער פֿון ענגלאַנד (4)

5

איבערדרייען

נעמט עטלעכע אותיות און לייגט זיי פֿאַרקערט.

איבערדרייען אַרבעט נאָך בעסער צוזאַמען מיט אויסקלייבערס אָדער באַהאַלטענע רמזים.

וועגווייזערס: צוריק צוריקגעקערט אַרום אויסגעדרייט אין שפיגל דרייען אא"וו

כאַטש צוריקנייען אַביסל (4)

קאַסטנס

לייגט עפעס אַריין אין עפעס אַנדערש.

וועגווייזערס: אינעווייניק אין אַריינלייגן אַרום אינדרויסן פֿון כאַפֿן אַרומנעמען טראָגן שפּרינגט אַריין אא"וו

ער פֿאַלט אַריין אין ליידיגקייט און רייניקט (4)

מען קען אויך ענדערן די סדר מיט: נאָך פֿאַר אא"וו

פֿאַרבייטן

פֿאַרבייט איין וואָרט אָדער פֿראַזע פֿאַר עפעס אַנדערש.

⚠ נישטאַ דאָ קיין וועגווייזערס! יעדעס וואָרט קען פֿאַרבייטן ווערן.

- סינאָנימען: פֿאַרבייטן מיט עפעס וואָס האָט אַן ענלעכן באַדײַט.
- פֿאַרקירצונג: נאָר אַ קירצערער סינאָנים: צײַב בײַה אא"וו

בייס אַריין אין מאַגערע, מאַגערע נאַרישקייטן (4, 5)

האַמאַפֿאַנען

פֿאַרבייט עפעס מיט עפעס אַנדערש וואָס האָט דעם זעלבן קלאַנג.

עס זענען דאָ אַ סך דיאַלעקטן אין דער וועלט.

וועגווייזערס: געהערט גערעדט אויפֿן ראַדיאָ אויפֿן טעלעפֿאָן אא"וו

⚠ דער האַמאַפֿאַן קען זײַן פֿון אַ פֿאַרבייטונג.

אַדרבא, אַ מאָל דאָרף אַ רבֿ האָר (4)

זאָג וואָס דו זעסט

אויב דו זעסט עפעס מאַדנע, פֿרווו עס אַרויסצוזאָגן.

אַ האַלבער דאָלאָר (9)

פֿונקט אַזוי

דער גאַנצער רמז איז סײַ די דעפֿיניציע און סײַ די ווערטערשפּיל.

וועגווייזערס: אַפֿט נוצט מען אַ ! צו ווייזן אַז עס איז אַזאַ מין רמז, אָבער נישט יעדע ! מוז דאָס מיינען.

עס קען אויך זײַן אַז דער גאַנצער רמז איז ווערטערשפּיל אָבער נאָר אַ חלק איז די דעפֿיניציע, אָדער פֿאַרקערט.

מאַמע־לשון שלאָפֿט נישט יעצט! (4-5)

טאַפֿלטע דעפֿיניציע

דער רמז באַשטייט אין גאַנצן פֿון צוויי דעפֿיניציעס.

געוויינטלעך, האַמאַגראַפֿן: ווערטער וואָס האָבן די זעלבע אותיות אָבער אַנדערע באַדײַטונגען.

אויפֿרייסן אַן אָרט (4)

געמישטע ביישפּילן

בראשית: יעדן הייליקן ייִדס אויער הערט גאָטס באַפֿעל (3, 3)

לויף אינדרויסן! אַ ייד דרשנט נאָך אין לשון קודש אינעווייניק, פֿון אָנהייב ביזן סוף וואָס איז געשריבן אין די ספֿר תּורה (3-3)

דריי זיך אַרום יידעלע 1-2-3, און העלפֿט אַרויס אין שו! (4)

נעמט צוריק דעם האָניק אַז דו ווילסט ער זאָל נישט האָבן (5)

די ערשטע שבתים וועט רחל העלפֿן ברענגען רינדפֿלייש וואָס מיר וועלן עסן (3, 3)

ווי בר כּוכבּא פֿון דרום קומט צוריק (4)

אויף אַ שטיק צייט (4)

100% וועט ער זיך לערנען טאַנצן (5)

עסן $8 \times 1 + 9$ (7)

10

11

12

13

14

15

16

17

18

19

20

21

6

7

8

9

ענטפער-בלעטל

רמז 1

א נגיד האט זיך צעמישט און ער האט געזאגט צאתכם לשלום אויף ענגליש (5)

מיש אויס "א נגיד" צו מאכן "גאנדי" וואס האט געזאגט צאתכם לשלום אויף ענגליש. ← גאנדי

רמז 2

עס גיבט כוח אוועקצולויפן (5)

"אוועק" דארף לויפן צו ווערן "קאווע" וואס גיבט כוח. ← קאווע

רמז 3

א ביסל געל... טונקל-גרין... (4)

א ביסל פון "געל טונקל" איז געלט וואס איז גרין. ← געלט

רמז 4

טשערעפאכעס אין דער אַזערע שטעקן אַרויס זייערע קעפּ צו זאָגן גיב אַ קוק! (4)

"טשערעפאכעס אין דער אַזערע" שטעקן אַרויס זייערע קעפּ, דאָס הייסט, געבן זייערע ערשטע אותיות צו "זאָגן גיב אַ קוק": טאַדאַ! ← טאַדאַ

רמז 5

ביליאָנער קען זיך נישט איינהאַלטן און ווערט פרעמיער מיניסטער פֿון ענגלאַנד (4)

"ביליאָנער" קען זיך נישט איינהאַלטן, דאָס הייסט ער קען נישט האַלטן די אותיות "איינ" אין זיך, און פֿאַרלירט זיי, און וואָס בלייבט איבער ווערט "בלער", און טאָני בלער איז אַ געוועזענער פרעמיער מיניסטער פֿון ענגלאַנד. ← בלער

רמז 6

כאַטש צוריקנייען אַביסל (4)

"כאַטש" צוריק, דאָס הייסט ווען מען לייענט "כאַטש" פֿון לינקס אויף רעכטס ווערט עס "שטאַך" וואָס איז אַביסל נייען. ← שטאַך

רמז 7

ער פֿאַלט אַרײַן אין ליידיגקייט און רייניקט (4)

ליידיגקייט, דאָס הייסט מען ליידיקט אויס "קייט" ווערט "קט". אַז מען לייגט "ער" אין "קט" קריגט מען "קערט" וואָס מיינט "רייניקט". ← קערט

רמז 8

בייס אַרײַן אין מאָגערע, מאָגערע נאַרישקייטן (4, 5)

אַן אַנדערע וואָרט פֿאַר "מאָגערע" איז "ענגע", ווערט "מאָגערע מאָגערע" "ענגע ענגע". בייס ווערט די אות ב. אַז מען לייגט "ב" אַרײַן אין "ענגע ענגע" באַקומט מען "ענגע בענגע" וואָס איז נאַרישקייטן. ← ענגע בענגע

רמז 9

אַדראַב, אַ מאַל דאַרף אַ רבֿ האָר (4)

"אַ מאַל" הייסט נישט יעדע אות. אפשר יעדע אַנדערע אות? יעדע אַנדערע אות פֿון "דאַרף אַ רבֿ" איז "דראַב". "אַדראַב" מיינט פֿאַרקערט. אויב מען לייענט "דראַב" פֿאַרקערט האָט מען "באַרד" וואָס איז האָר. ← באַרד

רמז 10

אַ האַלבער דאַלאַר (9)

דאָס איז אַ "זאַג וואָס דו זעסט" רמז. דאַלאַר איז קליין, אַלזאָ: "קליינגעלט". און אַ האַלבער דאַלאַר איז קליינגעלט. ← קליינגעלט

רמז 11

מאַמע-לשון שלאָפֿט נישט יעצט! (4-5)

די "מאַמע-לשון" איז "ידיש", אַוואָדע. אויב מען שלאָפֿט נישט יעצט איז מען וואָך. צוזאַמען מאַכט דאָס "ידיש-וואָך" און יעצט בעשאַס ידיש וואָך שלאָפֿט נישט די מאַמע-לשון! ← ידיש-וואָך

רמז 12

אויפֿרײַסן אַן אָרט (4)

אויפֿרײַסן, עקספּלאַדירן: פּלאַץ. און אַן אָרט איז אויך אַ פּלאַץ ← פּלאַץ

רמז 13

🔒 בראשית: יעדן הייליקן יידס אויער הערט גאטס באפעל (3, 3)

🔑 "בראשית", פֿון אָנהייב פֿון "יעדן הייליקן יידס" איז "יהי".
"אויער" הערט מיינט מען זוכט אַ וואָרט וואָס קלינגט ווי
"אויער" אַזוי ווי "אור". "יהי אור" איז גאט'ס
באפעל. ← 📖 יהי אור

רמז 14

🔒 לויף אינדרויסן! אַ ייד דרשנט נאָך אין לשון קודש
אינעווייניק, פֿון אָנהייב ביזן סוף וואָס איז געשריבן אין די ספֿר
תורה (3-3)

🔑 "לויף" אינדרויסן מאַכט "לפֿ". "אַ ייד דרשנט" הייסט עפעס
וואָס קלינגט ווי "ייד" וואָס קען זיין די אות י. אָבער דעם י
לייגט מען נאָך "אין לשון קודש". "אין" אויף לשון קודש איז די
אות ב. לייגט מען י נאָך ב. ביז יעצט האָט מען "לפֿבי". מען
לייגט דאָס אינעווייניק "פֿון אָנהייב ביזן סוף", דאָס הייסט
"את", די ערשטע אויס צום לעצטן. און אַז מען לייגט "לפֿבי"
אין "את" באַקומט מען "אלף־בית" וואָס איז געשריבן אין די
ספֿר תורה. ← 📖 אלף־בית

רמז 15

🔒 דריי זיך אַרום יידעלע 3-2-1, און העלפט אַרויס אין
שול! (4)

🔑 יידעלע איז "י". 3-2-1 איז "א-ב-ג". צוזאַמען מאַכט עס
"יאבג". דריי זיך אַרום "יאבג" צו ווערן "גבאי" וואָס העלפט
אַרויס אין שול. ← 📖 גבאי

רמז 16

🔒 נעמט צוריק דעם האָניק אַז דו ווילסט ער זאָל נישט
האָבן (5)

🔑 אויב מען נעמט "האָניק" צוריק ווערט עס "קינאה" וואָס
מיינט אַז דו ווילסט ער זאָל נישט האָבן. ← 📖 קינאה

רמז 17

🔒 די ערשטע שבתים וועט רחל העלפֿן ברענגען רינדפֿלייש
וואָס מיר וועלן עסן (3, 3)

🔑 די ערשטע אותיות פֿון "שבתים וועט רחל העלפֿן ברענגען
רינדפֿלייש" זענען "שור הבר" וואָס מיר וועלן עסן ווען משיח
וועט קומען. ← 📖 שור הבר

רמז 18

🔒 ווי בַר כּוֹכְבָא פֿון דרום קומט צוריק (4)

🔑 "דרום" "קומט צוריק" צו מאַכן "מורד", אַזאַ מין מענטש
"ווי ווי בַר כּוֹכְבָא". ← 📖 מורד

רמז 19

🔒 אויף אַ שטיק צייט (4)

🔑 דאָס איז אַ טאַפֿלטע דעפֿיניציע: ווען מען איז "אויף" איז
מען "וואַך". אַ "וואַך" איז אַ שטיק צייט. ← 📖 וואַך

רמז 20

🔒 100% וועט ער זיך לערנען טאַנצן (5)

🔑 "ער זיך" וועט לערנען טאַנצן, דאָס הייסט, די אותיות "ער
זיך" טאַנצן אַרום צו מאַכן "זיכער" און ווען עפעס איז 100%
איז עס זיכער. ← 📖 זיכער

רמז 21

🔒 עסן $8 \times 9 - 1$ (7)

🔑 נעמט אוועק דעם קלאַנג פֿון "איינ" פֿון "ניין", לאַזט נאָר
איבער "ני". "8" ווערט "אַכט" און "x" ווערט "מאַל". "+"
מיינט צוזאַמען לייגען און צוזאַמען מאַכט עס "נאַכטמאַל"
וואָס איז עסן. ← 📖 נאַכטמאַל